

# مجددِ دوران

(حضرت شیخ احمد سرہندی مجدد الف ثانی رضی اللہ تعالیٰ عنہ)



پروفیسر ڈاکٹر محمد مسعود احمد

ایم۔ اے، پی ایچ ڈی

ادارہ مسعودیہ کراچی ۱۹۹۲ میں قائم ہوا جس کا واحد مقصد قرآن و حدیث اور سلف صالحین کی تعلیمات کی روشنی میں قارئین کرام کو پاکیزہ، سچا اور مستشرق مہیا کرنا ہے جس کی موجودہ نسل کو ضرورت ہے۔

[www.almazhar.com](http://www.almazhar.com)

۱۴۳۲ھ — ۲۰۱۱ء

بِسْمِ اللّٰهِ الرَّحْمٰنِ الرَّحِیْمِ

# مَجْدَد دَوْرَان

(حضرت شیخ احمد سرہندی مجدد الف ثانی رضی اللہ تعالیٰ عنہ)

پروفیسر ڈاکٹر محمد مسعود احمد

ایم۔ اے؛ پی۔ ایچ۔ ڈی

ادارہ مسعودیہ، کراچی

(اسلامی جمہوریہ پاکستان)



حضرت مجدد الف ثانی رضی اللہ تعالیٰ عنہ ان جلیل القدر ہستیوں میں تھے صدیاں جن کو ترس رہی تھیں، وہ آئے اور صدیوں پر چھا گئے، وہ عالی نسب تھے، سلسلہ نسب ۲۹ واسطوں سے آرزوئے حبیب کریم صلی اللہ علیہ وسلم، خلیفہ دوم حضرت عمر رضی اللہ تعالیٰ عنہ سے ملتا ہے۔ سلاسل طریقت، رفیق غار، خلیفہ اول حضرت صدیق اکبر رضی اللہ تعالیٰ عنہ اور تربیت یافتہ رسول کریم صلی اللہ علیہ وسلم خلیفہ چہارم حضرت علی کرم اللہ وجہہ الکریم سے ملتے ہیں۔ خاندانی نسبت بھی بہت عالی ہے، ان کے جد اعلیٰ سلطان شہاب الدین المعروف بہ فرخ شاہ والی کابل تھے، تخت شاہی چھوڑ کر فقیری اختیار کر لی۔ پانچویں جد امام رفیع الدین علیہ الرحمہ نے حضرت جلال الدین بخاری کی خواہش اور سلطان فیروز شاہ تغلق کے ایما پر شہر سہرند (شیروں کی کچھار) بسایا جو بعد میں سرہند کہلایا، اس شہر میں حضرت مجدد الف ثانی رضی اللہ عنہ کے والد خواجہ عبدالاحد علیہ الرحمہ کی ولادت باسعادت ہوئی۔ وہ تمام ظاہری علوم و فنون سے فارغ ہو کر شیخ عبدالقدوس گنگوہی کے صاحبزادے شیخ رکن الدین علیہ الرحمہ سے سلاسل قادر یہ، چشتیہ میں بیعت ہوئے، حضرت مجدد الف ثانی رضی اللہ تعالیٰ عنہ انہیں سلاسل میں والد ماجد سے بیعت ہوئے اور والد ماجد ہی کے رفیق شاہ کمال کیسٹلی علیہ الرحمہ کے صاحبزادے شاہ سکندر کیسٹلی نے حضرت مجدد الف ثانی رضی اللہ عنہ کی خدمت میں حضرت غوث اعظم رضی اللہ تعالیٰ عنہ کا جبہ شریف پیش کیا جس کے فیض سے آپ مستفیض ہوئے۔ سلسلہ عالیہ نقشبندیہ میں خواجہ باقی باللہ علیہ الرحمہ سے فیض پایا پھر وہ عروج ملا کہ عقل و دل دونوں حیران ہیں۔

حضرت مجدد الف ثانی رضی اللہ تعالیٰ عنہ نے شہر سہرند یعنی شیروں کی کچھار میں پیدا ہوئے۔ پھر اس سرزمین سے اللہ کے شیر پیدا ہونے لگے۔ شاہ عبدالغنی محدث دہلوی مہاجر کی علیہ الرحمہ نے حضرت مجدد الف ثانی رضی اللہ عنہ کے پہلو میں آرام کرنے والے صاحب زادگان خواجہ محمد صادق اور خواجہ محمد سعید علیہما الرحمہ کی طرف اشارہ کرتے ہوئے خوب فرمایا۔

شیرے بخواب ناز بہ پہلوئے دوشبل

یارب چہ راز ہا است کہ ایں جانہفتا ندا!

سرہند کی سرزمین بڑی مقدس سرزمین ہے، اسی زمین میں حضرت خواجہ بانی باللہ علیہ الرحمہ اور حضرت مجدد الف ثانی رضی اللہ عنہ نے انوار الہیہ کا مشاہدہ فرمایا۔ اسی سرزمین سے تھوڑے فاصلے پر انبیاء علیہم السلام کے مزارات بھی ہیں۔



حضرت مجدد الف ثانی رضی اللہ عنہ نے اکابر علمائے وقت سے علوم معقولہ و منقولہ کی تحصیل تکمیل کی اور سرہند شریف میں درس و تدریس کا آغاز فرمایا، آپ کے والد ماجد خواجہ عبدالاحد علیہ الرحمہ بھی درس و تدریس میں مہارت رکھتے تھے، فتنہ و اصول میں بے نظیر تھے، ابن عربی کے حلن و دقائق میں ید طولیٰ رکھتے تھے۔ حضرت مجدد الف ثانی رضی اللہ عنہ تعلیم سے فارغ ہو کر پایہ تخت سلطنت مغلیہ آگرہ بھی تشریف لے گئے، آپ ابوالفضل اور فیضی کے ہاں بھی آتے جاتے اور وہ بھی آپ کے پاس آتے جاتے مگر ان کی گمراہی کے بعد یہ سلسلہ منقطع ہو گیا۔ اکبری دربار کے اکثر امراء آپ کے مرشد کریم خواجہ بانی باللہ علیہ الرحمہ سے عقیدت رکھتے تھے اسی نسبت سے آپ سے بھی عقیدت رکھتے تھے۔ آپ نے ان کو خطوط لکھ کر اسلامی انقلاب پر آمادہ کیا اور تجدیدی مہم کا آغاز فرمایا، بقول ڈاکٹر اقبال مرحوم ”سلسلہ نقشبندیہ حرکی ہے“، حضرت مجدد الف ثانی رضی اللہ عنہ نے احیاء اسلام کے سلسلے میں برصغیر کے علاوہ مختلف ممالک میں اپنے خلفاء کی سرپرستی میں وفود بھیجے مثلاً ترکستان، حجاز، یمن، شام، روم، کاشغر، توران، بدخشاں، خراسان وغیرہ۔ مکتوبات شریف کے مطالعے سے معلوم ہوتا کہ آپ کے مریدین و خلفاء دوسرے ممالک میں جہاد پر جانے والی فوج کے سپہ سالار ہوتے تھے اور آپ ان کو ہدایات اور شریعت کی پابندی کا حکم دیتے تھے۔ جہاں گیر کی قید سے رہائی کے بعد آپ کو لشکر شاہی اور دربار شاہی میں ”تبلغ دین“ کا وہ موقع ملا جو اس اسارت کے بغیر ممکن نہ تھا۔ آپ نے امراء سلطنت اور جہاں گیر بادشاہ کو بالمشافہ تبلیغ فرمائی اور ایک فکری انقلاب برپا کیا، جہاں گیر کے دربار میں جو سوال و جواب ہوئے اور جس جرأت و بے باکی سے ہوئے یہ منظر دیکھ کر ایک ہندو راجہ پر اسلام کی حقانیت المشرح ہو گئی اور

وہ مشرف باسلام ہو گیا، قلعہ گوالیار میں اسارت کے دوران بکثرت غیر مسلم مشرف باسلام ہوئے، غیر مسلموں کو مسلمان کرنا حضرات نقشبندیہ مجددیہ کا خاص امتیاز رہا ہے، یہاں سندھ (پاکستان) میں ایک نقشبندی بزرگ نے ایک ماہ میں پانچ پانچ سو غیر مسلموں کو مشرف باسلام کیا۔ جہاں گیر بادشاہ کو بالمشافہ تبلیغ کا یہ نتیجہ نکلا کہ وہ سرہند شریف عقیدت مندانہ حاضر ہوا۔ شاہ جہاں بادشاہ، اورنگزیب بادشاہ اور دوسرے بہت سے بادشاہ حاضر ہوئے بلکہ افغانی بادشاہوں کے تو روضہ شریف کے احاطے میں حشرات بھی ہیں۔ شاہوں کو دفن کے لئے کسی ولی کی خدمت میں آتے نہ دیکھا۔



حضرت مجدد الف ثانی رضی اللہ عنہ نے زندگی بھر جہاد اکبر کیا۔ جہاد اکبر زندگی کے ساتھ ساتھ ہے، زندگی کی ضرورت ہے جبکہ جہاد اصغر وقت کی ضرورت ہے اور وقتی و آتی ہے، حضرت مجدد الف ثانی رضی اللہ عنہ کی جدوجہد کا یہ خاص امتیاز ہے کہ خون کا ایک قطر تک نہ بہا اور اتنا عظیم انقلاب آیا جو ہم لاکھوں محصوروں کی جان لے کر بھی برپا نہ کر سکے۔ اگر اکبر بادشاہ کے دین الہی کی تحریک کامیاب ہو جاتی تو بعد میں آنے والا کوئی قائد و رہبر اس قابل نہ ہوتا کہ برصغیر میں اسلام کی بات کرتا، بیشک حضرت مجدد الف ثانی رضی اللہ عنہ کا بعد میں آنے والے ہر قائد و رہبر پرا حسان عظیم ہے۔

حضرت مجدد الف ثانی رضی اللہ عنہ کے عہد مبارک میں بیسیوں فرقے اور مذاہب تھے جس کا اندازہ ”دبستان مذاہب“ کے مطالعے سے ہوتا ہے۔ تاریخ کا علم نہ ہونے کی وجہ سے ہم صرف اکبر بادشاہ کی بات کرتے ہیں اور حضرت مجدد الف ثانی رضی اللہ عنہ کو اس کا مد مقابل سمجھتے ہیں۔ آپ کے عہد میں بت پرست بھی تھے، آتش پرست بھی، عقل پرست بھی تھے اور نفس پرست بھی۔ دنیا کے پرستار، آخرت سے بیزار۔ اور الوہیت کے دعویدار بھی تھے، نبوت کے دعویدار اور گستاخ بھی، مہدویت کے دعویدار بھی تھے۔ آپ نے مدبرانہ آن بان سے سب کی اصلاح فرمائی اور گناہوں سے آلودہ معاشرے کو نکھارا۔

حضرت مجدد الف ثانی رضی اللہ عنہ نے زندگی بھر درس و تدریس کیا، تحفظ مقام رسالت، تحفظ ناموس رسالت، احیاء سنت، نفاذ شریعت اور رد بدعت کیلئے انتھک جدوجہد کی اور انہیں خطوط پر بعد میں آنے والے علماء و مشائخ نے کام کیا، آپ نے فرائض و واجبات و سنن پر زور دیا، مستحبات و مباحات اور تعویذات و عملیات پر زور نہ دیا اور نہ فروغ دیا۔



حضرت مجدد الف ثانی رضی اللہ عنہ کی تعلیمات نے ایک عالم کو متاثر کیا، شاہ ولی اللہ محدث دہلوی، ڈاکٹر محمد اقبال آپ ہی سے فیض یافتہ تھے، جس طرح آپ کا فکر برصغیر کی حدود و ثغور سے گزر کر باہر کی دنیا میں پھیلا اسی طرح آپ سے متاثر ہونے والے مفکرین کے افکار بھی باہر کی دنیا میں پھیلے۔ یہ آپ کا اور آپ کی تعلیمات کا خاص امتیاز ہے۔ تعلیمات مجددیہ ہمہ گیر و عالم گیر ہیں۔ خصوصاً حرمین شریفین اور عرب ممالک میں یہ تعلیمات مقبول رہیں۔ حضرت مجدد الف ثانی رضی اللہ عنہ کے مکتوبات شریفہ کا عربی ترجمہ تین جلدوں میں مکہ معظمہ سے شائع ہوا۔ حضرت مجدد الف ثانی رضی اللہ عنہ کے برادران طریقت شیخ عبدالحق محدث دہلوی مدینہ منورہ حاضر ہوئے اور شیخ تاج الدین سنہلی مکہ معظمہ میں مقیم رہے یہیں وصال فرمایا بیت اللہ کے قریب دفن ہوئے۔ حضرت مجدد الف ثانی رضی اللہ عنہ کے خلیفہ شیخ آدم بنوری مدینہ منورہ میں مقیم رہے، یہیں وصال فرمایا، جنت البقیع میں دفن ہوئے۔ حضرت مجدد الف ثانی رضی اللہ عنہ کے فرزند جانشین خواجہ محمد معصوم علیہ الرحمہ کی سفر حج کے دوران یمن و حجاز میں پذیرائی ہوئی۔ آپ کے نواکھ مرید اور سات ہزار خلفاء تھے۔ آپ کے خلیفہ شیخ حبیب اللہ بخاری کے ذریعے بخارا میں فیض پھیلا۔ آپ کے چار ہزار خلفاء ہوئے۔ سفر حج میں خواجہ معصوم علیہ الرحمہ کے بھائی اور جتھے ساتھ تھے، سفر حج کی تفصیلات سے دربار نبوی علی صاحبہا الصلوٰۃ والسلام میں آپ کی مقبولیت کا اندازہ ہوتا ہے۔ حضرت مجدد الف ثانی رضی اللہ عنہ اور آپ کی اولاد امجاد کا حضور صلی اللہ علیہ وسلم اور اہل بیت اطہار رضی اللہ عنہم سے یہ قلبی تعلق تھا کہ روضہ شریف سرہند کی سجادگی غالباً پانچویں پشت تک حضرت مجدد الف ثانی رضی اللہ تعالیٰ عنہ کے خاندان میں رہی پھر سادات کرام میں منتقل ہو گئی۔

جیسا کہ عرض کیا گیا حرمین شریفین اور ممالک عربیہ میں سلسلہ عالیہ نقشبندیہ مجددیہ کا خوب فیض پھیلا ہوا، خانقاہ مظہریہ دہلی کے سجادہ نشین شاہ غلام علی دہلوی علیہ الرحمہ کی خدمت میں سمرقند، بخارا، غزنی، تاشقند، قندھار، کابل کے علاوہ عرب ممالک سے طالین آتے تھے۔ انہیں میں شیخ خالد کردی تھے جنہوں نے حضرت شاہ غلام علی علیہ الرحمہ سے فیض پا کر عرب و عجم میں سلسلہ عالیہ نقشبندیہ مجددیہ کو پھیلا یا، آج ترکی اور امریکہ و یورپ میں بکثرت مشائخ نقشبندیہ مجددیہ انہیں کے فیض یافتہ ہیں۔ علامہ ابن عابدین شامی، مولانا خالد کردی کے شاگرد اور محب خاص تھے۔ خانقاہ مظہریہ کے ایک اور سجادہ نشین شاہ احمد سعید دہلوی مکہ مکرمہ ہجرت کر گئے اور دو سال کے اندر اندر ریکروڈ عرب مرید ہوئے، آپ کے بعد آپ کے بھائی شاہ عبدالرشید علیہ الرحمہ مدینہ منورہ آپ کے جانشین ہوئے۔ آپ کے صاحبزادے شاہ محمد مظہر علیہ الرحمہ کی خدمت میں سمرقند، بخارا، قزاقی، روم، افغانستان، ایران کے علاوہ جزیرۃ العرب اور شام وغیرہ سے صد ہا طالین آتے تھے۔ شاہ احمد سعید علیہ الرحمہ کے بھائی شاہ عبدالغنی دہلوی مہاجر کی مدت العر حرمین شریفین میں درس دیتے رہے اور عرب و عجم کو فیض پہنچایا، شاہ ولی اللہ محدث دہلوی کے والد ماجد شاہ عبدالرحیم علیہما الرحمہ، شیخ آدم بنوری کے خلیفہ حافظ ابو عبداللہ اکبر آبادی علیہ الرحمہ سے بیعت تھے، شاہ ولی اللہ، شاہ عبدالعزیز، شاہ عبدالقادر علیہم الرحمہ خود نقشبندی مجددی تھے جن کا فیض عرب و عجم میں پھیلا۔ غالباً انہیں حضرات عالیہ کا یہ فیض ہے کہ آج عرب ممالک میں سلسلہ نقشبندیہ مجددیہ کے بکثرت مشائخ کرام موجود ہیں، جہاں امام ربانی مجدد الف ثانی (مطبوعہ کراچی ۲۰۰۵ء جلد چہارم) میں اس موضوع پر فاضل محقق عبدالحق انصاری کے متعدد مقالات شامل ہیں۔ حال ہی میں جامعہ ازہر (قاہرہ، مصر) کے شیخ الحدیث ڈاکٹر محمد ابراہیم قتیل نے ایک ملاقات میں فرمایا کہ جامعہ ازہر میں کئی اساتذہ نقشبندی مجددی ہیں۔ دہلی میں بھی بڑی شان والے مشائخ نقشبندیہ مجددیہ پیدا ہوئے مثلاً شاہ ابوالخیر دہلوی، شاہ محمد آفاق دہلوی جن کے خلیفہ شاہ فضل رحمن گج مراد آبادی تھے جن سے مولانا وصی احمد محدث سورتی بیعت تھے، شاہ فضل رحمن گج مراد آبادی کے مکاشفات و کرامات کا بڑا چرچا تھا۔ سلسلہ عالیہ نقشبندیہ مجددیہ کے مشائخ کرام تو بحر بیکراں ہیں، دنیا کے بکثرت علماء کرام و مشائخ کرام کا جہاں امام ربانی مجدد الف ثانی کی متعدد جلدوں میں ذکر کیا گیا ہے، تفصیلات وہاں مطالعہ کی جاسکتی ہیں۔

○

حضرت مجدد الف ثانی رضی اللہ عنہ نے دہلی ہی سے فیض پایا، آپ کے صاحبزادے اور جانشین خواجہ محمد معصوم علیہ الرحمہ سے شاہجہاں بادشاہ نے لال قلعہ دہلی کا سنگ بنیاد رکھوایا، اور نگ زیب عالمگیر بادشاہ دہلی ہی میں آپ سے بیعت ہوئے، خواجہ محمد معصوم علیہ الرحمہ کے صاحبزادے خواجہ سیف الدین علیہ الرحمہ نے دہلی میں لال قلعہ میں قیام فرمایا اور نگ زیب کو منازل سلوک طے کرائے، مسجد نچوری، دہلی کے شاہی امام خواجہ سیف الدین علیہ الرحمہ کے مرید خلیفہ تھے۔ دہلی سلسلہ عالیہ مجددیہ کا عظیم مرکز ہے، یہاں خانقاہ مظہریہ اور مسجد نچوری عظیم مراکز ہیں۔ جہاں قاضی ثناء اللہ پانی پتی نقشبندی مجددی اور شاہ ولی اللہ محدث دہلوی نقشبندی مجددی بھی تشریف لاتے رہے۔ حضرت خواجہ محمد معصوم علیہ الرحمہ کے سلسلے کے فیض یافتہ فقہ الہند شاہ محمد مسعود محدث دہلوی بھی تھے جو عارف کامل شاہ امام علی مکان شریفی (جو عراقی سادات میں تھے) کے مرید خلیفہ تھے۔ جن کی خانقاہ میں عرب و عجم کے مہمانوں کا اتنا جوم رہتا کہ تین سو بکرے روزانہ ذبح ہوتے۔ مفتی اعظم شاہ محمد مظہر اللہ علیہ الرحمہ آپ ہی کے پوتے تھے اور مفتی اعظم ڈاکٹر محمد کرام احمد (شاہی امام خطیب مسجد نچوری، دہلی) آپ کے پوتے ہیں۔ تو دہلی سلسلہ عالیہ نقشبندیہ مجددیہ کا ایک عظیم مرکز ہے اس کا حق ہے کہ یہاں امام ربانی کا نفرنس کی منقذ جائے۔ مفتی اعظم ڈاکٹر مفتی محمد کرم احمد (شاہی امام خطیب مسجد نچوری دہلی) قابل مبارکباد ہیں کہ انہوں نے ۲۰۰۶ء اس تحریک کا آغاز فرمایا اور ایک عظیم الشان کا نفرنس منعقد کی اور اب یہ دوسری کا نفرنس ہے جو ۲۰۰۷ء میں منعقد ہو رہی ہے۔ برصغیر کے مشائخ نقشبندیہ مجددیہ کا فرض ہے کہ وہ اس تحریک کو آگے بڑھائیں اور مفتی اعظم سے تعاون کریں۔ اس وقت انسان سازی کی سخت ضرورت ہے۔ خانقاہوں میں تعمیرات کے بجائے انسانی سیرتوں کی تعمیر ہونی چاہئے۔



حضرت مجدد الف ثانی رضی اللہ تعالیٰ عنہ کی حیات، افکار و تعلیمات اور خدمات پر مختلف یونیورسٹیوں میں کام ہوا ہے اور ہو رہا ہے۔ مثلاً ماچسٹر یونیورسٹی (یو۔ کے)، لندن یونیورسٹی (یو۔ کے) لیڈن یونیورسٹی (ہالینڈ)، میکگل یونیورسٹی (کینیڈا)، گلاسگو یونیورسٹی (یو۔ کے)، مرمر یونیورسٹی (استانبول، ترکی)، وکتوریہ یونیورسٹی (نیوزی لینڈ)، ڈھاکہ یونیورسٹی (ڈھاکہ، بنگلہ دیش)، علی گڑھ مسلم یونیورسٹی (علی گڑھ، بھارت)، سندھ یونیورسٹی (جامشورو، پاکستان)، پنجاب یونیورسٹی (لاہور، پاکستان)، بہاء الدین زکریا یونیورسٹی (ملتان، پاکستان) کراچی یونیورسٹی (کراچی، پاکستان) وغیرہ وغیرہ اس کے علاوہ عالمی سطح پر کتابیں بھی شائع ہو رہی ہیں حال ہی میں امام ربانی فاؤنڈیشن (انٹرنیشنل)، کراچی نے حضرت مجدد الف ثانی رضی اللہ تعالیٰ عنہ کی تحقیقی سوانح اردو، انگریزی، فارسی میں شائع کر دی ہیں اور عربی میں ایک ضخیم سوانح دارالعلوم سلطانیہ (بہلم، پاکستان) کی مساعی جلیلہ سے شائع ہونے والی ہے۔ امام ربانی فاؤنڈیشن، کراچی نے ایک اہم اور بین الاقوامی اہمیت کا یہ کام کیا کہ جہاں امام ربانی مجدد الف ثانی کے عنوان سے سات ضخیم جلدوں پر ایک انسائیکلو پیڈیا، کراچی سے ۲۰۰۵ء میں شائع کیا اور اب مزید پانچ جلدیں ۲۰۰۷ء میں شائع ہونے والی ہیں اس طرح یہ انسائیکلو پیڈیا ۱۲ جلدوں پر مشتمل ہوگا۔ وکتوریہ یونیورسٹی، سوسٹر لینڈ کے فاضل ڈاکٹر آرتھر بیور کو جب یہ انسائیکلو پیڈیا بھیجا گیا تو انہوں نے تحریر کیا:۔

”اس میں شک نہیں کہ کسی بھی زبان میں کسی بھی صوفی پر اتنی عظیم و ضخیم کتاب نہیں لکھی گئی، خدا کرے کہ یہ کتاب ہمارے اور پندرہویں صدی کے بعد آنے والوں کے لئے بھی مینارہ نور ثابت ہو۔“ (مورخہ ۲ فروری ۲۰۰۷ء)

المختصر حضرت مجدد ثانی علیہ الرحمہ پر تحقیق ہوتی رہی، ہو رہی ہے اور ان شاء اللہ تعالیٰ ہوتی رہے گی لیکن دنیا کے فضلاء ان معارف کو بیان کرنے سے خود کو عاجز پائیں گے جو اللہ تعالیٰ نے اپنے کرم خاص سے آپ کو عطا فرمائے، ڈاکٹر اقبال مرحوم جب انگلستان کی ایک کانفرنس میں فضلاء سے خطاب کر رہے تھے تو انہوں نے حضرت مجدد الف ثانی رضی اللہ عنہ کے معارف سے بھر پور ایک مکتوب شریف کا ترجمہ انگریزی میں پیش کرتے ہوئے کہا کہ:

”نفسیات حاضرہ کی زبان میں اس کے حقیقی معنی شاید ہی بیان کر سکیں کیوں کہ اس قسم کی زبان موجود ہی نہیں۔“ (۱۹۳۲ء، لندن)

حقیقت یہ ہے کہ دنیا کی کوئی یونیورسٹی نہیں، دنیا کی کوئی دانشگاہ نہیں جہاں ان معارف کی تعلیم دی جاتی ہو۔ بلاشبہ جس نے جہاں علم کی سیر کی ہو، جس نے جہاں حیات کی سیر کی ہو، جس کی نظر سارے عالم پر ہو، جس کی نظر لوح محفوظ پر ہو، اس کی نظر کو کون پاسکتا ہے، اس کے معارف کو کون سمجھ سکتا ہے؟



فقیر نے یہ مقالہ عدیم الفرستی اور وقت کی کمی کی وجہ سے عالی مرتبت مفتی اعظم ڈاکٹر مفتی محمد مکرّم احمد (شاہی امام و خطیب مسجد فتحپوری، دہلی) کی خواہش پر قلم برداشتہ لکھا ہے اس کی تفصیلی تخریج ڈاکٹر اقبال احمد اختر قادری فرمائیں گے انشاء اللہ تعالیٰ

مولیٰ تعالیٰ اس حقیر کی کاوش کو قبول فرمائے اور ہم کو مسلک اہلسنت و جماعت پر استقامت عطا فرمائے۔ آمین

## مآخذ و مراجع

- ۱..... احمد سرھندی، شیخ: مکتوبات امام ربانی، (سہ مجلدات) مطبوعہ امرتسر ۱۹۱۳ء
- ۲..... احمد سرھندی، شیخ: اثبات النبوة، مطبوعہ کراچی ۱۹۵۶ء
- ۳..... بدرالدین سرھندی، شیخ: حضرات القدس، جلد دوم، مطبوعہ لاہور ۱۹۲۲ء
- ۴..... بدرالدین سرھندی، شیخ: مجمع الاولیاء، مطبوعہ انڈیا آفس لاہور، لندن
- ۵..... جہاں گیر بادشاہ، تزک جہاں گیری، مطبوعہ لکھنؤ
- ۶..... زوار حسین شاہ: انوار معصومی، مطبوعہ کراچی ۱۹۸۰ء
- ۷..... سیف الدین خواجہ: مکتوبات سیفیہ، مطبوعہ کراچی
- ۸..... عدنان خورشید، ڈاکٹر: جہاں نما، مطبوعہ کراچی ۲۰۰۵ء
- ۹..... علی ندوی، ابوالحسن: تاریخ دعوت و عزیمت، جلد چہارم، مطبوعہ کراچی
- ۱۰..... محسن فانی: دبستان مذاہب، مطبوعہ بمبئی ۱۸۲۶ء
- ۱۱..... محمد احسان مجددی، روضۃ القیومیہ، جلد اول و دوم، مطبوعہ لاہور ۲۰۰۳ء
- ۱۲..... محمد اقبال مجددی: مقامات معصومی، جلد اول، مطبوعہ لاہور ۲۰۰۳ء
- ۱۳..... محمد عبید اللہ: حسانت الحرمین، مطبوعہ لاہور ۱۹۸۱ء (تحقیق و تعلق پروفیسر محمد اقبال مجددی)
- ۱۴..... محمد مراد منزلی: الدرر المملکتیہ، جلد اول، مطبوعہ مکہ مکرمہ ۱۸۹۸ء
- ۱۵..... محمد مسعود احمد، ڈاکٹر: سیرت مجدد الف ثانی، مطبوعہ کراچی ۲۰۰۵ء
- ۱۶..... محمد مسعود احمد، ڈاکٹر: حضرت مجدد الف ثانی، حالات و افکار و خدمات، (ترجمہ انگریزی قاضی عبدالمنان)، مطبوعہ کراچی ۲۰۰۷ء
- ۱۷..... محمد مسعود احمد، ڈاکٹر: حضرت مجدد الف ثانی، حالات و افکار و خدمات (ترجمہ فارسی صاحبزادہ محمد زبیر مجددی) مطبوعہ کراچی ۲۰۰۷ء
- ۱۸..... محمد مسعود احمد، ڈاکٹر: جہاں امام ربانی مجدد الف ثانی، جلد ششم، مطبوعہ کراچی ۲۰۰۵ء
- ۱۹..... محمد مسعود احمد، ڈاکٹر: افتتاحیہ جہاں امام ربانی مجدد الف ثانی، مطبوعہ کراچی ۲۰۰۵ء
- ۲۰..... محمد مسعود احمد، ڈاکٹر: حضرت مجدد الف ثانی اور ڈاکٹر محمد اقبال، مطبوعہ کراچی ۲۰۰۲ء
- ۲۱..... محمد معصوم سرھندی، خواجہ: مکتوبات معصومی (سہ مجلدات) مطبوعہ کراچی ۱۹۷۹ء
- ۲۲..... محمد مکرم احمد، ڈاکٹر مفتی: شیخ احمد السرھندی حیاتہ و آثارہ، (زیر طبع)
- ۲۳..... محمد ہاشم کشمی: زبدۃ المقامات، مطبوعہ کانپور ۱۸۸۹ء

احقر محمد مسعود احمد عفی عنہ

کراچی، سندھ

(اسلامی جمہوریہ پاکستان)

۱۷ محرم الحرام ۱۴۲۷ھ

۶ فروری ۲۰۰۷ء

# مجددِ دوراں

(حضرت شیخ احمد سرہندی مجدد الف ثانی رضی اللہ تعالیٰ عنہ)

پروفیسر ڈاکٹر محمد مسعود احمد

ایم۔ اے، پی۔ ایچ۔ ڈی

☆☆

ادارۃ مسعودیہ، کراچی

اسلامی جمہوریہ پاکستان

(۱۳۲۸ھ / ۲۰۰۷ء)